

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
శరత్ ఋతువు ,కార్తీకమాసం

527

తదియ - 04.11.2024

అనురాధ - సోమవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **అష్టాశీతితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికాండే అయోధ్యాకాండే అష్టాశీతమస్కంధః

గీతవాదిత్రనిర్ఘోషైః వరాభరణనిస్స్వనైః ।
మృదంగవరశబ్దైశ్చ సతతం ప్రతిబోధితః ॥ 88.8 ॥

వన్దిభిర్వన్దితః కాలే బహుభిస్సూతమాగధైః ।
గాథాభిరనురూపాభిః స్తుతిభిశ్చ పరవ్రతః ॥ 88.9 ॥

అశ్రద్దేయమిదం లోకే న సత్యం ప్రతిభాతి మా ।
ముహ్యతే ఖలు మే భావః స్వప్నోఽయమితి మే మతిః ॥ 88.10 ॥

న నూనం దైవతం కించిత్ కాలేన బలవత్తరమ్ ।
యత్ర దాశరథీ రామః భూమావేవ శయాత సః ॥ 88.11 ॥

విదేహరాజస్య సుతా సీతా చ ప్రియదర్శనా ।
దయితా శయితా భూమౌ స్నుషా దశరథస్య చ ॥ 88.12 ॥

ఇయం శయ్యా మమ భ్రాతుః ఇదం హి పరివర్తితమ్ ।
స్థణ్ణిలే కఠినే సర్వం గాత్రైర్విమృదితం తృణమ్ ॥ 88.13 ॥

మన్యే సాభరణా సుస్తా సీతాఽస్మిన్ శయనోత్తమే ।
తత్ర తత్ర హి దృశ్యన్తే సక్తాః కనకబిన్దవః ॥ 88.14 ॥

ఉత్తరీయమిహాసక్తం సువ్యక్తం సీతయా తదా ।
తథా హ్యేతే ప్రకాశన్తే సక్తాః కాశేయతన్తవః ॥ 88.15 ॥

మన్యే భర్తుస్సుఖా శయ్యా యేన బాలా తపస్విని ।
సుకుమారీ సతి దుఃఖం న హి విజానాతి మైథిలీ ॥ 88.16 ॥

హో హన్తాఽస్మి నృశంసోఽహం యత్ప్రభార్యః కృతే మమ ।
ఈదృశీం రాఘవశ్చయ్యామ్ అధిశేతే హ్యనాథవత్ ॥ 88.17 ॥

సార్వభౌమకులే జాతః సర్వలోకస్య సమ్మతః ।
సర్వలోకప్రియస్త్యక్త్యా రాజ్యం సుఖమనుత్తమ్ ॥ 88.18 ॥

కథమిన్దీవరశ్యామః రక్తాక్షః ప్రియదర్శనః ।
సుఖభాగీ న దుఃఖార్హః శయితో భువి రాఘవః ॥ 88.19 ॥

ధన్యః ఖలు మహాభాగః లక్ష్మణశ్శుభలక్షణః ।
భ్రాతరం విషమే కాలే యో రామమనువర్తతే ॥ 88.20 ॥

సిద్ధార్థా ఖలు వైదేహీ పతిం యాఽనుగతా వనమ్ ।
వయం సంశయితాస్సర్వే హీనాస్తేన మహాత్మనా ॥ 88.21 ॥

అకర్ణధారా పృథివీ శూన్యేవ ప్రతిభాతి మా ।
గతే దశరథే స్వర్గం రామే చారణ్యమాశ్రితే ॥ 88.22 ॥

న చ ప్రార్థయతే కచ్చిత్ మనసాఽపి వసున్ధరామ్ ।
వనేఽపి వసతస్తస్య బాహువీర్యాభిరక్షితామ్ ॥ 88.23 ॥

శూన్యసంవరణారక్షామ్ అయన్త్రితహయద్విపామ్ ।
అపావృతపురద్వారాం రాజధానీమరక్షితామ్ ॥ 88.24 ॥

అప్రహృష్టబలాం శూన్యాం విషమస్థామనావృతామ్ ।
శత్రవో నాభిమన్యన్తే భక్షాన్విషకృతానివ ॥ 88.25 ॥

అద్యప్రభృతి భూమౌ తు శయిష్యేఽహం తృణేషు వా ।
ఫలమూలాశనో నిత్యం జటాచీరాణి ధారయన్ ॥ 88.26 ॥

తస్యార్థముత్తరం కాలం నివత్స్యామి సుఖం వనే ।
తం ప్రతిశ్రవమాముచ్య నాస్య మిథ్యా భవిష్యతి ॥ 88.27 ॥

ఇత్యార్షే శ్రీమద్రామాయణే ఆదికాండే అయోధ్యాకాండే అష్టాశీతితమస్కంధః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

అథ భస్మస్థలి శ్లోకమ్

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్త్రహస్థాస్థినో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాస్థినో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

